



सांध्य दैनिक

# उत्तरांचल दीप

मोहड़ी पर्व की हार्दिक शुभकामनाएं

सबके हाथ सच के साथ



हल्द्वानी

वर्ष 16 अंक 183 पृष्ठ 4 मूल्य 1.00 रु.

सोमवार, 13 जनवरी 2025

श्रद्धा कपूर के मोबाइल वॉलपेपर पर...पेज-3 पर

## हिमपात से पर्यटकों की मुराद पूरी...



नैनीताल में रविवार को सोजन का दूसरा हिमपात होने से स्थानीय लोगों के साथ ही पर्यटकों की भी मुराद पूरी हो गयी, हालांकि नगर के निचले हिस्सों में कम हिमपात हुआ लेकिन ऊंचाई वाली चोटियों में करीब चार से पांच इंच तक हिमपात हुआ। - संबंधित पेज 2 पर

## हल्द्वानी और तराई में बारिश से बढ़ी ठंड

### रुद्रपुर

हमारे संवाददाता नैनीताल में इस साल का पहला हिमपात हुआ। सुबह जब लोगों की नौद खुली तो ऊंचाई वाले क्षेत्रों में चोटियां बर्फबारी की वजह से चांदी की तरह चमकती नजर आई। सुबह जब लोगों की नौद खुली तो ऊंचाई वाले क्षेत्रों में चोटियां बर्फबारी की वजह से चांदी की तरह चमकती नजर आई। हल्द्वानी, बरेली और आसपास के अन्य इलाकों के पर्यटकों को हिमपात की सूचना मिली तो वे बर्फबारी का आनंद लेने के लिए नैनीताल पहुंचे। दोपहर करीब एक बजे नैनीताल की सभी पार्किंग फुल

### मौसम का मिजाज

● नैनीताल में साल की पहली बर्फबारी  
● बर्फबारी से किसानों के चेहरे खिले  
हो चुकी थी, जिसके चलते वाहनों को रूसी बाईपास में रोका गया। पर्यटकों ने बर्फबारी वाले क्षेत्रों में पहुंचकर खूब मौज-मस्ती की। हल्द्वानी व निचले इलाकों में रात में बारिश और दिनभर तेज हवाओं के कारण मौसम ने फिर कवरट ली। रविवार को 10.1 किलोमीटर प्रतिघंटे की रफ्तार से हवा चलने से मौसम सर्द बना रहा।

हवा चलने के साथ दोपहर बाद धूप भी निकल आई तो लोगों ने राहत की सांस ली। देहरादून मौसम विभाग के अनुसार 16 और 17 जनवरी को फिर मौसम बदलगा और कई जगहों पर हल्की बारिश हो सकती है। अधिकतम तापमान 21.5 और न्यूनतम पारा 12 डिग्री सेल्सियस रहा। इस दौरान आर्द्रता 46 प्रतिशत रही। पंतनगर कृषि विश्वविद्यालय के मौसम जानकार डॉ. आरके सिंह ने बताया कि सोमवार से मौसम साफ रहेगा। दिन में धूप खिलेगी लेकिन शीतलहर का प्रकोप बना रहेगा। कई जगहों पर कोहरा भी रहेगा।

अब तक 60 लाख लोगों ने लगाई आस्था की डुबकी

# महाकुंभ 2025 का शुभारंभ

### प्रयागराज

एजेन्सी  
महाकुंभ 2025 का शुभारंभ हो गया है। पवित्र स्नान का आज पहला दिन है। लाखों श्रद्धालुओं ने स्नान शुरू कर दिया है। अनुमान है कि इस बार महाकुंभ में 40 करोड़ से अधिक श्रद्धालु पवित्र स्नान करेंगे। यूपी की संगम नगरी में महाकुंभ मेले का दिव्य और भव्य आगाज हो गया है। पौष पूर्णिमा के साथ ही 26 फरवरी तक चलने वाले महाकुंभ की शुरुआत हो गई है। इस बार महाकुंभ में 40 करोड़ से अधिक श्रद्धालुओं के शामिल होने का अनुमान लगाया जा रहा है। महाकुंभ के पहले दिन से प्रयागराज में श्रद्धालुओं की भारी भीड़ जुट रही है। हजारों श्रद्धालु त्रिवेणी संगम में पवित्र डुबकी लगा रहे हैं। अभी तक 60 लाख श्रद्धालुओं ने संगम तट पर डुबकी लगा ली है। यह गंगा, यमुना और रहस्यमय सरस्वती नदियों का पवित्र संगम है। 144 साल बाद दुर्लभ संयोग में रिवार की आधी रात संगम पर पौष पूर्णिमा की प्रथम डुबकी के साथ महाकुंभ का शुभारंभ हुआ। विपरीत विचारों, मतों, संस्कृतियों, परंपराओं स्वरूपों का गंगा, यमुना और अदृश्य सरस्वती की त्रिवेणी के तट पर महामिलन 45 दिन तक चलेगा। इस

56 अस्थायी धाने बने हैं कुंभ नगर में, 31 हजार पुलिसकर्मी तैनात | 45 करोड़ श्रद्धालुओं, संतों-भक्तों, कल्पवासियों व अतिथियों के डुबकी लगाने का अनुमान



अमृतमयी महाकुंभ में देश-दुनिया से 45 करोड़ श्रद्धालुओं, संतों-भक्तों, कल्पवासियों और अतिथियों के डुबकी लगाने का अनुमान है। संगम पर आधी रात लाखों श्रद्धालुओं का रेला उमड़ पड़ा। कहीं तिल रखने की जगह नहीं बची। आधी रात से ही पौष पूर्णिमा की प्रथम डुबकी का शुभारंभ हो गया। इसी के साथ संगम की रेती पर जप, तप और ध्यान की वेदियां सजाकर मास पर्यंत यज्ञ-अनुष्ठानों के साथ कल्पवास भी आरंभ हो गया। सुरक्षा व्यवस्था चाक-चाबंद रखने के मकसद से कुंभनगरी के हर सेक्टर में पुलिस थाने बनाए गए हैं। साथ ही, फायर ब्रिगेड की टीमें भी तैनात की गई हैं। कुंभनगरी में कुल 56 अस्थायी थाने बने हैं। 37 हजार पुलिसकर्मी तैनात किए गए हैं, जिन्हें हर तरह की आपात स्थितियों से निपटने की ट्रेनिंग दी गई है। कुंभ मेले में भारी भीड़ के बीच किसी के खोने जैसी बातें आम हैं, लेकिन इसके लिए भी खास तैयारी की गई है। इस बार श्रद्धालुओं की मदद के लिए 15 लॉस्ट एंड फाउंड सेंटर बनाए गए हैं।

## कल मकर संक्रांति पर ब्रह्ममुहूर्त में खुलेंगे आदिबदरी मंदिर के कपाट

### देहरादून

हमारे संवाददाता आदिबदरी मंदिर के कपाट ब्रह्ममुहूर्त में सुबह चार बजे खुलेंगे। जबकि श्रद्धालु सुबह छह बजे से दर्शन कर सकेंगे। आदिबदरी मंदिर के कपाट 14 जनवरी को मकर संक्रांति के अवसर पर श्रद्धालुओं के लिए खोल दिए जाएंगे। इस अवसर पर आदिबदरी मंदिर परिसर के साथ ही नगर के सभी मंदिरों और बाजार को भव्य रूप से फूलों से सजाया गया है। बता दें कि कपाट उदघाटन की शुभ बेला पर और

भगवान आदिबदरी के माघ मास के पहले श्रृंगार के दर्शन करने के लिए भारी संख्या में लोग आदिबदरी मंदिर पहुंचते हैं। मंदिर के मुख्य पुजारी चक्रधर थपलियाल ने बताया कि कपाट ब्रह्ममुहूर्त में सुबह चार बजे खुलेंगे। जबकि श्रद्धालु सुबह छह बजे से दर्शन कर सकेंगे। भगवान आदिबदरी नाथ मंदिर के कपाट वर्ष में एक माह मंदिर परिसर के साथ ही नगर के सभी मंदिरों और बाजार को भव्य रूप से फूलों से सजाया गया है। बता दें कि कपाट उदघाटन की शुभ बेला पर और



## दुर्घटना के आरोपी वाहन चालक के खिलाफ तहरीर सौंपी

### हल्द्वानी

हमारे संवाददाता 16 दिसंबर 2024 की रात एक दर्दनाक वाहन दुर्घटना में प्रार्थी कुवरपाल के भाई सोनू उर्फ डेटेलाल की मृत्यु हो गई। प्रार्थी ने थाना मुखानो में तहरीर देकर घटना के जिम्मेदार एम्बुलेंस चालक के खिलाफ उचित कार्रवाई की मांग की है। प्रास जानकारी के अनुसार, कुवरपाल के भाई सोनू, जो हल्द्वानी के आरटीओ ऑफिस के पास किराए पर रहकर पेट्रोल पंप पर काम करता था, 16 दिसंबर की रात अपने साथी प्रेमदास और ओमकार के साथ मोटरसाइकिल पर सवार होकर आरटीओ ऑफिस लौट रहा था। जब

वह त्रिवेणी विहार पाण्डे नवाइ प्रेमपुर लोहराजी के पास पहुंचे, तब विपरीत दिशा से आ रही एक एम्बुलेंस ने लापरवाही से उनकी मोटरसाइकिल को टक्कर मार दी। दुर्घटना में सोनू और उसके साथी गंभीर रूप से घायल हो गए। घायल अवस्था में उन्हें एम्बुलेंस द्वारा जीना बेस अस्पताल हल्द्वानी ले जाया गया, जहां डॉक्टरों ने सोनू की हालत को गंभीर देखते हुए उसे सुशीला तिवारी अस्पताल रेफर कर दिया। हालांकि, उपचार के दौरान सोनू की मृत्यु हो गई। प्रार्थी कुवरपाल ने घटना के जिम्मेदार एम्बुलेंस चालक के खिलाफ रिपोर्ट दर्ज करने और दुर्घटना से हुए नुकसान की भरपाई हेतु उचित कार्यवाही की मांग की है।

## स्मैक की तस्करों में तीन तस्कर गिरफ्तार, भारी मात्रा में स्मैक बरामद

### रुद्रपुर

हमारे संवाददाता एएनटीएफ यूनिट और पुलिस ने अलग अलग जगहों से चैकिंग के दौरान स्मैक की तस्करों करतों तीन तस्करों को गिरफ्तार किया है। पुलिस ने तस्करों के खिलाफ मुकदमा दर्ज कर लिया। एसएसपी मणिकान्त मिश्रा ने बताया कि रविवार देर रात एंटी नारकोटिक्स टास्क फोर्स में तैनात एसआइ कौशल भाकुनी पुलिस कर्मियों के साथ ट्रांजिट कैंप क्षेत्र में गश्त पर थे। इस दौरान टीम ठाकुर नगर से होते हुए बैंगन फोर्ड के पास पहुंची तो एक गली में बाईक सवार युवक दिखाई दिया। जो पुलिस कर्मियों को देखकर वापस मुड़ने लगा। उन्होंने बताया कि पुलिस कर्मियों ने उसका पीछा कर दबोच



लिया। पूछताछ में उसने अपना नाम वाई आठ ठाकुरनगर निवासी विजय दास पुत्र नंद गोपाल दास बताया। तलाशी में उसके पास से 70.67 ग्राम स्मैक, 8100 रुपये की नकदी, एक मोबाइल, आधार कार्ड बरामद हुआ। पूछताछ में उसने बताया कि स्मैक बहेड़ी निवासी चाचा नाम का एक व्यक्ति उसे यही आकर दे गया है। बताया कि बरामद रुपये उसने स्मैक बेचकर कमाए है।

इसके अलावा एसआइ देवेंद्र सिंह मेहता, एसआइ दीपक बहुगुणा काशीपुर रोड़ सामिया लोक सिटी के पीछे बिंदुखेड़ा को जाने वाले रास्ते पर गश्त पर थे। एक युवक बिंदुखेड़ा से आता हुआ दिखाई दिया। जो पुलिस कर्मियों को देखकर भागने का प्रयास करने लगा। शक होने पर पुलिस कर्मियों ने उसे दबोच लिया। पुलिस की तलाशी में उसके पास से 5.70 ग्राम स्मैक बरामद हुई। पूछताछ में उसने अपना नाम ग्राम मोहम्मदपुर मई थाना डिसोली बदायूं और हाल रमपुर वाई नंबर 24 निवासी हरिओम पुत्र छोटे लाल बताया। वह कई सालों से स्मैक पीता है। बिना स्मैक के वह रह नहीं सकता है। बरामद स्मैक वह बेचने के लिए लाया था। इसके अलावा एसएसआई नवीन

बुधानी ने बताया कि एसआइ प्रियांशु जोशी पुलिस कर्मियों के साथ प्रीत विहार नंबर दो में गश्त पर थे प्रीत विहार स्थित एक मैदान के पास युवक पुलिस को देखकर सकपका गया और खंडहर में छिपने का प्रयास करने लगा। उन्होंने बताया कि पुलिस कर्मियों ने उसे पकड़ लिया। तलाशी में उसके पास से 260 रुपये, एक मोबाइल और 4.16 ग्राम स्मैक बरामद हुई। पूछताछ में उसने अपना नाम ग्राम जगदीशपुर कालीनगर दिनेशपुर निवासी रामप्रसाद मिश्री पुत्र गोरंग मिश्री बताया। बताया कि वह टुकटुक चलाता है। पुलिस तीनों पर एंडोपीएस एक्ट के तहत मुकदमा दर्ज कर लिया। तीनों को जेल भेजने की कार्रवाई की जा रही है।

# चोटियों में हुआ हिमपात, पर्यटकों की मुराद पूरी

**नैनीताल**  
 हमारे संवाददाता नैनीताल में रविवार को सोजन का दूसरा हिमपात होने से स्थानीय लोगों के साथ ही पर्यटकों की भी मुराद पूरी हो गयी, हालांकि नगर के निचले हिस्सों में कम हिमपात हुआ लेकिन ऊंचाई वाली चोटियों में करीब चार से पांच इंच तक हिमपात हुआ। नैनीताल में वीकेंड में पहुंचे पर्यटकों ने रविवार को दिन भर ऊंचाई वाले स्थानों में जाकर हिमपात का जमकर आनंद लिया।  
 बता दें नगर में मौसम का पहला हिमपात बीते वर्ष 9 दिसंबर 2024 (सोमवार) को हुआ था, लेकिन उस वक्त कम ही हिमपात हुआ था। अबकी बार रविवार की सुबह जब लोग सोकर उठे तो पूरा शहर बर्फ की चादर से ढका हुआ था।  
 सुबह करीब पांच बजे से बारिश के साथ ही हिमपात शुरू हुआ जो करीब सात बजे तक होता रहा उसके बाद फिर मौसम खुल गया लेकिन दोपहर बाद फिर बादल छा



गए। संभावना जताई जा रही थी कि दोपहर बाद फिर हिमपात होगा लेकिन ऐसा नहीं हुआ। नगर के किलबरी, पंगूट, छोव्यू, हिमालय दर्शन, आयापटा की पहाडियों, टिफिनटॉप समेत अन्य ऊंची चोटियों पर करीब चार से पांच इंच तक बर्फबारी देखने को मिली लेकिन नगर के निचले हिस्सों में भी बर्फ गिरी लेकिन मौसम साफ होने के बाद बर्फ पिघल गयी। नैनीताल पहुंचे पर्यटकों के साथ ही स्थानीय लोगों ने किलबरी समेत नगर के ऊंचाई वाले क्षेत्रों में जाकर बर्फबारी का जमकर आनंद लिया।

**बुलडोजर लगाकर बर्फ को हटाया**  
 नगर के बारापत्थर-किलबरी मोटर मार्ग तथा सूखाताल-बारापत्थर मोटर मार्ग में बर्फ अधिक गिरने की वजह से लोगों के साथ ही वाहन चालकों को परेशानी उठानी पड़ी तथा कई वाहन भी मार्ग में फंस गए, लेकिन बाद में लोनिवि की ओर से बुलडोजर लगाकर बर्फ को हटाया गया।



**दिनभर लगा रहावाहनों का जमावड़ा**  
 नगर के किलबरी मोटर मार्ग में हिमालय दर्शन के पास काफी मात्रा में बर्फ गिरने की सूचना के बाद से सुबह से लेकर शाम तक इस मार्ग में बर्फबारी देखने के लिए लोग पैदल के साथ ही वाहनों में भी गए जिसकी वजह से इस मार्ग में दिनभर वाहनों का जमावड़ा लगा रहा।



## पर्यटकों ने बर्फबारी का जमकर आनंद लिया

**नैनीताल**  
 हमारे संवाददाता नैनीताल के साथ ही भवानी, भीमताल,रामगढ़ तथा मुक्तेश्वर,धारी तथा भटेलिया समेत अन्य पहाड़ी क्षेत्रों में भी रविवार को बर्फबारी हुई। पर्यटकों ने नैनीताल के साथ ही इन स्थानों में जाकर बर्फबारी का आनंद लिया।

**पर्यटन कारोबार में और अधिक होगा इजाफा**  
 नैनीताल में मौसम की दूसरी बर्फबारी के बाद नगर के पर्यटन व्यवसाय से जुड़े हर कारोबारी के चेहरे रविवार को खिले नजर आए। उन्होंने कहा कि यह वीकेंड उनके लिए राहत भरा रहा है। उन्होंने संभावना जतायी है कि अगर आने वाले दिनों में बर्फबारी और होती है तो पर्यटन कारोबार में और अधिक इजाफा होगा।



**नैनी झील के जलस्तर पर कोई असर नहीं**  
 नगर में रविवार को बारिश तथा बर्फबारी के बाद भी जीवनदायिनी नैनी झील के जलस्तर पर कोई असर नहीं पड़ा है। नैनी झील नियंत्रण कक्ष के प्रभारी रमेश सिंह गैडा के मुताबिक जहां रविवार को यह घटकर 7 फीट 4 इंच पहुंच गया।



**नोट**  
 समाचार पत्र में छपे लेख, पत्र व अन्य कालमों में लेखकों के विचार होते हैं, उनसे संपादक का सहमत होना आवश्यक नहीं है।  
**-संपादक**

**पूर्व प्रधान संपादक:**  
 स्व. वेदप्रकाश गुप्ता  
 स्वामी, मुद्रक, प्रकाशक  
**श्रीमती आदेश अग्रवाल** द्वारा उत्तरांचल दीप प्रेस चंद्रकाता हाउस, नैनीताल रोड हल्द्वानी से मुद्रित एवं प्रकाशित  
**संपादक- श्रीमती आदेश अग्रवाल**  
**प्रबंध संपादक- साकेत अग्रवाल**  
 दूरभाष : 05946-224556  
 फैक्स:05946-283801  
 e-mail: Uttaranchaldeep@gmail.com  
 www.dainikuttaranchaldeep.com  
**आरएनआई नं. UTTIH/ 2009/ 32558**  
 समस्त विवाद हल्द्वानी न्यायालय के अधीन होंगे।  
 संस्थापक: स्व. मुना बाबू राजपूत

## जनता भाजपा प्रत्याशी गजराज के पक्ष में : प्रकाश रावत

**हल्द्वानी**  
 हमारे संवाददाता चुनाव की तिथि जितना नजदीक आ रही है भाजपा प्रत्याशी गजराज सिंह बिष्ट अपने प्रतिद्वंदी प्रत्याशी से उतनी ही बढ़त बनाते हुए दिखाई दे रहे हैं। दिनों दिन उनकी नुक्रड़ सभाओं की संख्या बढ़ती जा रही है।  
 जन संपर्क का उनका दायरा बढ़ता जा रहा है। भाजपा मेयर प्रत्याशी रोजाना प्रचार अभियान पर निकलें से पूर्व तमाम व्यापारिक संगठन, छात्र संगठन, सामाजिक संगठन, स्वयं सहायता समूह, बार एसोसिएशन, मेडिकल एसोसिएशन, सेवा निवृत्त कर्मचारी संगठन, पूर्व सैनिक संगठनों के प्रतिनिधियों से मुलाकात कर उनका समर्थन प्राप्त कर रहे हैं। यह बात कहते हुये भाजपा प्रदेश प्रवक्ता प्रकाश रावत ने कहा कि हल्द्वानी नगर निगम क्षेत्र का कोई भी वाई जर्नाहत के विकास कार्यों से अछूता नहीं है। उन्होंने कहा नगर



निगम हल्द्वानी जब से अस्तित्व में आई है तब से भाजपा का मेयर चुना गया है पूर्व मेयर जोगेंद्र रौतेला के कार्यकाल में हुए विकास कार्यों को हल्द्वानी की जनता ने बखूबी देखा और पसंद किया है जिसके चलते लगातार दो बार जोगेंद्र रौतेला को मेयर पद की कमान सौंपने का काम किया, पार्टी ने इस बार और अधिक ऊर्जावान पूर्व प्रदेश महामंत्री गजराज सिंह बिष्ट को चुनाव लड़ने का मौका दिया है जिससे हल्द्वानी नगर निगम सीट में भाजपा के मेयर की जीत सुनिश्चित हो जाती है।

## कार खाई में गिरी, एक की मौत, तीन घायल

**नैनीताल**  
 हमारे संवाददाता शनिवार की मध्य रात्रि नैनीताल हल्द्वानी हाइवे में नैना गांव व बेलुवाखान के बीच बरेली के पर्यटकों की कार अनियंत्रित होकर खाई में जा गिरी। जिससे उसमें सवार एक व्यक्ति की मौत हो गई। जबकि 3 अन्य घायल हो गए।  
 पुलिस सूत्रों के अनुसार रात करीब सवा बारह बजे बजे एक वैनगनआर कार संख्या यू पी 25 डी डी 4750 के नैना गांव से आगे गहरी खाई में गिरने की सूचना डी सी आर को मिली। जिसके तुरंत बाद थाना तल्लीताल और ज्योलीकोट चौकी पुलिस, फायर सर्विस और एस.डी.आर.एफ.की टीम भी घटनास्थल में पहुंची और मरनेवाले का शव निकाला गया और 200 मीटर गहरी खाई से 4 घायलों को बाहर निकालकर 108 स्वास्थ्य सेवा की मदद से बी.डी.पाण्डेय अस्पताल नैनीताल पहुंचाया। जहां इमरजेंसी सेवा में बने तैनात डॉक्टर ने घायल 26



वर्षीय मौजूम खान को मृत घोषित कर दिया। जबकि 3 अन्य गम्भीर रूप से घायल हैं। बताया गया है कि ये पर्यटक बरेली से नैनीताल आ रहे थे। घायलों में युवराज पुत्र कपिल निवासी सिटी सब्जी मंडी बरेली उम्र 42 वर्ष, (ड्राइवर) 17 वर्ष, पारस रस्तोगी पुत्र कैप्टन रस्तोगी निवासी बड़ी बाजार बड़ी भौनपुर उम्र 18 वर्ष, आलोक सक्सेना पुत्र ओमप्रकाश निवासी सिटी सब्जी मंडी बरेली उम्र 42 वर्ष, (ड्राइवर) शामिल हैं।

# अभिमत



## हौसले बुलंद

कानून को हाथ में लेने वालों और अपराधियों के हौसले बुलंद हैं। वाहन चलाते हुए मोबाइल पर बात करने वाले को रोकने पर कार चालक ने सिपाही को कुचलने का प्रयास किया। बिना हेल्मेट के दोपहिया वाहन चालक को रोकने पर पुलिस से उलझ पड़ते हैं। कई बार नेताओं, अधिकारियों और अमीरों के बेटे चैकिंग के दौरान वाहन रोकने पर रौब झाड़ते हुए पुलिस के कार्य में बाधक बनते हैं। नैनीताल में पर्यटक कानून की धजियां उड़ाने पर उतारु हो जाते हैं। उत्तराखंड में पर्यटकों की सुरक्षा हमेशा चुनौती बनी रहती है, दूसरी तरफ पर्यटक नियमों का पालन करने को तैयार नहीं होते हैं।

अपराध रोकने के लिए सरकारी स्तर पर भरसक प्रयास किये जाते हैं। पुलिस और खुफिया तंत्र की नाकामी उजागर होने पर लापरवाह अधिकारियों और कर्मचारियों के खिलाफ कार्रवाई की जाती है। उत्तराखंड में अपराधियों से सख्ती से निपटने के लिए पुलिस ने नये-नये प्रयोग किये हैं। नशा तस्कर पकड़े जा रहे हैं, लेकिन नशे के धंधे को खत्म नहीं किया जा सका है। उत्तराखंड में राष्ट्रीय खेलों के आयोजन के मद्देनजर सुरक्षा के पुख्ता इंतजाम किये जा रहे हैं। सड़क हादसे रोकने के लिए चैकिंग अभियान लगातार जारी है। टैक्सी, ऑटो और ई-रिक्शा का सत्यापन किया जा रहा है। कानून को हाथ में लेने वालों और अपराधियों के हौसले बुलंद हैं। वाहन चलाते हुए मोबाइल पर बात करने वाले को रोकने पर कार चालक ने सिपाही को कुचलने का प्रयास किया। बिना हेल्मेट के दोपहिया वाहन चालक को रोकने पर पुलिस से उलझ पड़ते हैं। कई बार नेताओं, अधिकारियों और अमीरों के बेटे चैकिंग के दौरान वाहन रोकने पर रौब झाड़ते हुए पुलिस के कार्य में बाधक बनते हैं। नैनीताल में पर्यटक कानून की धजियां उड़ाने पर उतारु हो जाते हैं। उत्तराखंड में पर्यटकों की सुरक्षा हमेशा चुनौती बनी रहती है, दूसरी तरफ पर्यटक नियमों का पालन करने को तैयार नहीं होते हैं। पुलिस की मुस्तेदी का अपराधियों में भय नहीं दिखा रहा है। कालोनी में सदिग्ध लोगों के होने की सूचना पर पुलिस पहुंची और पूछताछ के लिए कोतवाली चलने को कहा तो पुलिस पर हमला कर दिया और वाहन के शीशे तोड़ दिये। वर्तमान में सुरक्षा बलों को दोहरी जिम्मेदारी निभानी पड़ रही है। राष्ट्रीय खेलों के दौरान पूरे देश से आने वाले खिलाड़ियों और दर्शकों की सुरक्षा अहम होगी। यातायात को सुचारु रखना सिर्फ परिवहन विभाग तथा पुलिस का कार्य नहीं है, उत्तराखंड के सभी लोगों को संयम बरतने की जरूरत है। नशा तस्कर राष्ट्रीय खेलों के दौरान भीड़भाड़ का फायदा उठाकर धंदा करने से नहीं चूकेंगे। नेशनल गेम्स के दौरान राज्य सरकार को एनसीसी कैंडेड्स, विभिन्न संगठनों के स्वयं सेवकों, पूर्व सैनिकों की मदद लेनी चाहिए। उत्तराखंड को नेशनल गेम्स की मेजबानी का सुअवसर आने वाली पीढ़ी के लिए शुभ संकेत है। देवभूमि के बच्चों और युवाओं के खेल के प्रति जिज्ञासा का संचार होगा। राज्य सरकार देवभूमि को खेलभूमि बनाने का संकल्प ले रही है, इस संकल्प को राज्य के हर नागरिक को साकार करना होगा।

# मेयर प्रत्याशी गजराज ने की मतदान की अपील

हल्द्वानी

**हमारे संवाददाता**  
 भारतीय जनता पार्टी के मेयर प्रत्याशी गजराज सिंह बिष्ट ने आज दिन भर में आठ नुक़ड़ सभाएं कर आम जनता से अपने पक्ष में वोट मांगे। इस दौरान निवर्तमान मेयर जोगेंद्र राँतेला एवं कालाढांगी विधायक बंशीधर भगत ने ऐतिहासिक मतों से गजराज सिंह बिष्ट को विजयी बनाने को कहा।  
 भाजपा मेयर प्रत्याशी ने आज कुसुमखेड़ा वार्ड 44, सीताराम चौड़ा वार्ड 40, बेड़ीखुत्ता वार्ड 35, कठरिया वार्ड 38, लालडोट वार्ड 49, तल्ल गोरखपुर वार्ड 11, वैलेजली लॉज वार्ड 3, में नुक़ड़ सभाएं आयोजित कर क्षेत्रवासियों को हल्द्वानी नगर निगम में भाजपा का मेयर चुनकर भेजने की अपील की।



प्रचार अभियान के दौरान कमलुवागांजा रोड स्थित फूलदेई बैक्रेट हॉल में अयोध्या में श्री राम मूर्ति प्राण प्रतिष्ठा की वर्षगांठ के अवसर पर आयोजित कार्यक्रम में मौजूद महिलाओं से भाजपा मेयर प्रत्याशी ने मुलाकात कर आशीर्वाद लिया, गजराज बिष्ट ने आयोजकताओं से कहा 500 वर्षों के इंतजार के बाद हमको हमारे आराध्यदेव प्रभु श्री राम का भव्य मंदिर मिल पाया है 22

जनवरी प्राण प्रतिष्ठा की तिथि हमारे लिए किसी पर्व से कम नहीं है, आप लोग इस उत्सव को हर वर्ष मनाएं, आगामी वर्ष में वो स्वयं हल्द्वानी मेयर के रूप में इस उत्सव में प्रतिभाग करेंगे। यह सुनकर मौजूद महिलाओं ने जय श्री राम के नारों से उदयोप कर विजयी होने का आशीर्वाद दिया।  
 गजराज सिंह बिष्ट ने कठरिया में नुक़ड़ सभा को संबोधित करते हुए कहा हल्द्वानी नगर निगम क्षेत्र में विगत दस वर्षों में प्रस्तावित विकास कार्य या तो पूर्ण कर लिए गए हैं या गतिमान हैं। हल्द्वानी नगर निगम क्षेत्र के 57 चौराहों के चौड़ीकरण का कार्य

गतिमान है। नगर निगम क्षेत्र में 107 पार्कों का सौंदर्यीकरण किया जा चुका है। हल्द्वानी नगर निगम क्षेत्र में कठरिया से बनभूलपुरा तक अतिक्रमण हटाने का कार्य चल रहा है, लगभग 15 किलोमीटर क्षेत्र में अतिक्रमण हटाने में कोई शोर गूल नहीं होता है यहाँ तक कि कुसुमखेड़ा चौराहे में चार मंजिला मकान अतिक्रमण की जद में आने पर ध्वस्त कर दिया जाता है, कोई हंगामा नहीं होता है, लेकिन जब बनभूलपुरा में अतिक्रमण हटाने का कार्य किया जाता है तो उपद्रव हो जाता, आगजनी की जाती है, सफाई कर्मी एवं महिला सुरक्षा कर्मी एवं

## सीसीटीवी की निगरानी में होगी मतगणना

**नैनीताल।** उत्तराखंड में निकाय चुनावों की मतगणना सीसीटीवी की निगरानी में होगी। राज्य निर्वाचन आयोग व राज्य सरकार की ओर से उत्तराखंड हाईकोर्ट में इस आशय की जानकारी दी गई, जिसके बाद हाईकोर्ट ने मसूरी नगर पालिकाध्यक्ष पद की मतगणना सीसीटीवी की निगरानी में किये जाने की मांग को लेकर दायर उमा पवार गुप्ता की याचिका निस्तारित कर दी है।  
 बता दें कि न्यायमूर्ति आलोक वर्मा की एकलपीठ ने 10 जनवरी (शुक्रवार) को याचिका निस्तारित कर दी थी। याचिका में मसूरी नगर पालिकाध्यक्ष पद की मतगणना सीसीटीवी कैमरे की निगरानी में करने की मांग की गई थी। इस बारे में राज्य निर्वाचन आयोग व राज्य सरकार की ओर से बताया गया कि निकाय चुनावों की मतगणना पूर्व से ही सीसीटीवी कैमरे में की जाती है। निर्वाचन आयोग के अधिवक्ता संजय भट्ट ने इस आशय का पूर्व में जारी आदेश भी कोर्ट में पेश किया जिसके बाद याचिका निस्तारित कर दी गई।

# विधायक ने वार्ड 36, आदर्श कॉलोनी में किया चुनाव कार्यालय का उद्घाटन

हमारे संवाददाता

विधायक शिव अरोरा ने वार्ड 36 आदर्श कॉलोनी घास मंडी में भाजपा पार्षद प्रत्याशी महेंद्र आर्य के चुनाव कार्यालय का फीता काटकर किया। उद्घाटन के बाद उन्होंने भी भ्रमण कर घर घर जाकर जनसंपर्क कर मेयर प्रत्याशी के लिए वोट मांगे।  
 इस दौरान विधायक शिव अरोरा ने कहा कि वह जिस भी वार्ड में जा रहे हैं लोगो मे दीवानगी नजर आ रही है लोग उत्साह में हैं। विधायक कहा कि सरकार की योजना व कार्यों को लेकर लोगो के बीच लेहोर्न जा रहे हैं और सदैव भाजपा ने किया है आगे भी भाजपा ही कार्य करेगी।  
 उन्होंने कहा कि कांग्रेस सिर्फ सत्ता सुख कि राजनीति करती है इसलिये जनता ने उनको सत्ता से दूर कर रखा है। पूर्व विश्वास है और आने वाली 23




जनवरी को कमल के निशान पर मोहर लगेगी। उधर विधायक शिव अरोरा ने वार्ड 11, संजय नगर खेड़ा में पार्षद प्रत्याशी पायल अधिकारी के पक्ष में पार्टी कार्यकर्ताओं की बैठक लेकर योजना रचना बनाई व प्रचार क्रम में तेजी लाने का आह्वान किया। इस

दौरान जगदीश तनेजा, उपेंद्र चौधरी, सुरेश कोली, तरुण दत्ता, प्रीत प्रोवर, महेंद्र आर्य, मयंक कक्कड़, मोटी खेड़ा, कमल राणा, अशोक सागर, मीना शर्मा, ममता जीना, सुनील सिंह, निखिल विश्वास, शिव कुमार राय, रोबिन विश्वास, मुकेश व अन्य लोग मौजूद रहे।

# फिल्मी दुनिया

## श्रद्धा कपूर के मोबाइल वॉलपेपर पर दिखाई दिया यह किसका चेहरा



श्रद्धा कपूर के मोबाइल वॉलपेपर ने सभी को चौंका दिया है। श्रद्धा के मोबाइल वॉलपेपर पर उनके साथ क्लोजअप तस्वीरों से सभी को सप्राइज कर दिया है। श्रद्धा के इस वॉलपेपर को देखने के बाद प्रशंसकों को यह जानने की उत्सुकता है कि आखिर यह खास शख्स कौन है, जिसकी तस्वीर श्रद्धा ने अपने वॉलपेपर पर लगा रखी है। बॉलीवुड अभिनेत्री श्रद्धा कपूर, जब कल रविवार को मुंबई में किसी काम से बाहर निकलीं तो उनके मोबाइल के वॉलपेपर को पेंपराजी ने अपने कैमरे में कैद कर लिया। श्रद्धा के वॉलपेपर पर उन्हीं के साथ एक शख्स की तस्वीर नजर आई, जिसे लेकर अब प्रशंसक लगातार कयास लगा रहे हैं कि आखिर यह खास शख्स कौन हैं। सोशल मीडिया पर श्रद्धा कपूर से ज्यादा उनके मोबाइल के वॉलपेपर को चर्चा हो रही है। श्रद्धा के प्रशंसकों को यह जानने की उत्सुकता है कि आखिर वह कौन खास शख्स है, जिसकी तस्वीर उन्होंने अपने मोबाइल के वॉलपेपर पर अपने साथ लगा रखी है। श्रद्धा के मोबाइल के वॉलपेपर पर उनके साथ किसी शख्स का क्लोजअप साफ दिखाई दे रहा है, जिस पर अब श्रद्धा के प्रशंसक लगातार कमेंट कर रहे हैं। श्रद्धा कपूर के वॉलपेपर पर लगी इस खास तस्वीर को लेकर प्रशंसकों में से कुछ का कहना है कि कहीं यह उनके कथित बॉयफ्रेंड राहुल मोदी तो नहीं हैं। इस दौरान श्रद्धा ने गुलाबी जैकेट और नीले रंग की लेगिंग के साथ फ्लैट्स पहने हुए कैजुअल लुक में दिखाई दीं। श्रद्धा ने कोई मेकअप नहीं किया था और अपने बालों को बांध रखा था, जब श्रद्धा अपनी कार की ओर बढ़ीं तो उनके मोबाइल का वॉलपेपर साफ दिखाई दिया, जिसमें उनके साथ किसी लड़के की तस्वीर साफ दिखाई दी।

**प्रशंसकों जानना चाहते हैं श्रद्धा के बॉयफ्रेंड की सच्चाई**  
 श्रद्धा के प्रशंसक लगातार उनके मोबाइल के वॉलपेपर पर अपने कमेंट लगातार कर रहे हैं। कई प्रशंसकों का कहना है कि यह फोटो में दिख रहा व्यक्ति कोई और नहीं बल्कि श्रद्धा कपूर के कथित बॉयफ्रेंड राहुल मोदी जैसा दिखता है। पिछले साल दिसंबर में श्रद्धा कपूर ने राहुल मोदी के साथ अपनी शाम की सैर से एक इंस्टाग्राम स्टोरी पोस्ट की थी। उन्होंने वड़ा पाव की एक तस्वीर शेयर की और कैप्शन में लिखा, क्या मैं हमेशा आपको बड़ा पाव खाने के लिए मजबूर कर सकती हूँ। इस पोस्ट को र्द्धा ने राहुल को टैग भी किया था।

# प्रत्याशी नेहा ने पॉलीशीट क्षेत्र में किया जनसंपर्क अभियान

हल्द्वानी

**हमारे संवाददाता**  
 चुनाव तिथि नजदीक आते-आते वार्ड 36 पार्षद का चुनाव प्रचार भी तेज हो रहा है और पार्षद प्रत्याशी घर-घर जाकर अपने पक्ष में अपील कर रहे हैं।  
 वार्ड नं0 5 पॉलीशीट, तुलसीनगर भारतीय जनता पार्टी की प्रत्याशी नेहा अधिकारी द्वारा घर-घर जाकर जनसंपर्क किया गया और अपने पक्ष

में वोट कि अपील की। जनसंपर्क के दौरान पूर्व पार्षद मीणा गोस्वामी, पूर्व सभासद राधा तिवारी, पूर्व सभासद संजय उपाध्याय, भाजपा के वरिष्ठ नेता संजय दुमका, भाजपा मंडल महामंत्री विक्रम अधिकारी, मीडिया प्रभारी निर्मल समथाल, रवि धपोला, समेत कई कार्यकर्ता जनसंपर्क अभियान में मौजूद रहे।



News

कॉन्ट्र

## सैनिक स्कूल घोड़ाखाल में आग से अफरातफरी

नैनीताल। जिले के भीमताल ब्लाक के सैनिक स्कूल घोड़ाखाल में रविवार की सुबह करीब 9.30 बजे शॉर्ट सर्किट के कारण एक क्लासरूम में आग लग गई। आग से क्लासरूम का एक हिस्सा जलकर राख हो गया। बता दें कि स्कूल प्रशासन ने तत्पश्चात से पुलिस और दमकल विभाग को सूचना दी और दमकल कर्मियों ने मौके पर पहुंचकर कड़ी मेहनत के बाद आग पर काबू पाया। गमीन यह रही कि स्कूल में छुट्टियां चल रही थीं जिससे घटना के समय कोई छात्र या कर्मचारी क्लासरूम में मौजूद नहीं था। अनिश्चयन अधिकारी किशोर उपाध्याय ने बताया कि आग पर काबू पाने के लिए फायर टैंड का उपयोग किया गया और स्कूल प्रबंधन को मदद से स्थिति को नियंत्रित किया गया। आग लगने की वजह शॉर्ट सर्किट बताई जा रही है हालांकि इस घटना में किसी के हताहत होने की खबर नहीं है।

## नियमितकरण को 19वें दिन भी जारी रहा पौधरोपण आंदोलन

नैनीताल। संयुक्त कर्मचारी महासंघ कुमाऊँ गढ़वाल मंडल विकास निगम के प्रांतीय आह्वान पर नियमितकरण कट ऑफ डेट 2024 शीघ्र जारी करने को लेकर राज्य में किया जा रहा अनूचा पौधरोपण आंदोलन रविवार को 19वें दिन भी जारी रहा। महासंघ के प्रदेश अध्यक्ष दिनेश गुरु रानी द्वारा अब निगम कर्मचारियों के साथ ही पर्यटक आवास गृह में आने वाले पर्यटकों को भी पौधरोपण आंदोलन से जोड़ा जा रहा है महासंघ के प्रदेश अध्यक्ष दिनेश गुरु रानी के नेतृत्व में रविवार को 19वें दिन भारी टंड के बावजूद पौधा रोपण आंदोलन जारी रहा। रविवार को पर्यटक आवास गृह पिथौरागढ़ में ठहरे पर्यटकों हल्हानी निवासी सेवार्थिवत इंजीनियर धुवन चंद्र पंत तथा प्रतिभा पन्त व प्रिया पंत शांतनु पंत ने पौधरोपण कर पौधरोपण आंदोलन को सहयोग दिया।

## पुलिस ने चोरी का खुलासा किया, दो शातिर चोर गिरफ्तार



### रुद्रपुर

हमारे संवाददाता पुलिस ने चोरी का खुलासा करते हुए दो शातिर चोरों को गिरफ्तार कर सामान बरामद किया है। पुलिस दोनों को कार्रवाई के बाद कोर्ट में पेश करने की कार्रवाई कर रही। पुलिस के मुताबिक फूलसुग्री रोड बगवाड़ी निवासी मुन्नी देवी ने रिपोर्ट दर्ज कराई थी कि 9 जनवरी को उसकी दुकान का दरवाजा तोड़ कर नगदी, मोबाइल समेत अन्य सामान चोरी हो गया। महिला को तहरीर पर पुलिस ने अज्ञात के खिलाफ मुकदमा दर्ज कर जांच शुरू कर दी। एस्प्री सिटी उज्जैन सिंह नेगी, सीओ निहारिका तोमर के पर्यवेक्षण और प्रभारी निरीक्षक एवं वरिष्ठ उप निरीक्षक के स्कूल नेतृत्व में गठित पुलिस टीम ने दो संदिग्ध युवकों को हिरासत में लेकर पूछताछ की। एएसएसआई ललित मोहन रावेल ने बताया कि पूछताछ में दोनों ने चोरी की घटना को अंजाम देने की बात कबूल की। दोनों को निशानदेही

## नगर निगम में इस बार हैट्रिक बनायेगी रुद्रपुर की जनता: विकास शर्मा

### रुद्रपुर

हमारे संवाददाता भाजपा मेयर प्रत्याशी विकास शर्मा नगर निगम के वार्ड 32 भूराानी, हंस विहार फेस 1 स्वगत इन्कलेव, बसुंधरा फेस 2 सहित कई कालोनियों में भाजपा नेताओं और सैकड़ों कार्यकर्ताओं के साथ शुभआरंजन करके हुए भाजपा के पक्ष में मतदान की अपील की। इस दौरान जगह जगह विकास शर्मा का लोगों ने फूल मालाओं से स्वागत किया और उन्हें विजयी बनाया का आश्वासन दिया। जनसंपर्क के दौरान भाजपा प्रत्याशी विकास शर्मा ने भाजपा सरकार एवं पूर्व मेयर रामपाल को उपलब्धियों को गिनाया और अपनी प्राथमिकता को भी बताया। उन्होंने कहा कि



रुद्रपुर के विकास धामी सरकार के विकास कार्यों से जनता का रुझान भाजपा की ओर है, इस बार नगर निगम में भाजपा ऐतिहासिक जीत के साथ हैट्रिक बनाये जा रही है। उन्होंने मतदाताओं से वादा किया कि वह

मेयर बनते हैं तो शहर की जो प्रमुख समस्याएँ हैं उनको प्राथमिकता के साथ दूर किया जाएगा। भाजपा प्रत्याशी ने कहा कि कांग्रेस मुदाविहीन हो चुकी है। निकाय चुनाव में जनता का रुझान पूरी तरह

भाजपा की ओर है, हर वर्ग के समर्थन से भाजपा रिकार्ड जीत की ओर आगे बढ़ रही है। उन्होंने कहा कि धामी सरकार की सोच सबका साथ सबका विकास की है। सीएम धामी ने अपने कार्यकाल में प्रदेश

को देश में नई पहचान दिलाने का काम किया है। उन्होंने कहा कि सीएम धामी के मार्गदर्शन में रुद्रपुर को भी नई पहचान दिलाने का समय आ गया है। उन्होंने कहा कि जनता अच्छी तरह जानती है कि प्रदेश में भाजपा की सरकार है और भाजपा का मेयर ही रुद्रपुर के विकास को नई उंचाईयों तक ले जा सकता है। भाजपा प्रत्याशी ने कहा कि जनता के एक एक वोट की कीमत विकास करके चुकाई जायेगी। जनसंपर्क के दौरान भाजपा नेता अनिल चौहान, भारत भूपण चुध, भरत शाह, हेमपी धारीवाल, राजेंद्र कालड़ा, बबलू दिवाकर, अमित कालरा, लक्ष्मण साहनी, जगदीश मलिक, आनंद सिंह धामी, सुनील चुध, जयकृष्ण जगदीश सिंह, सहित सैकड़ों कार्यकर्ता मौजूद रहे।

## बनभूलपुरा में सद्दा खेलते दस सटोरिए गिरफ्तार, हजारों की नगदी बरामद

### हल्हानी

हमारे संवाददाता पुलिस ने 12 जनवरी 2025 को थाना बनभूलपुरा क्षेत्र में विभिन्न स्थानों पर सद्दा खेलते हुए 10 आरोपियों को गिरफ्तार किया और उनके पास से नगदी राशि व सद्दा संबंधित सामग्री बरामद की। गिरफ्तार आरोपियों के खिलाफ कार्रवाई की गई है। पहली घटना में, एसआई विरेन्द्र चन्द और उनके दल के साथ, पुलिस टीम ने गोपाल मंदिर के पास गश्त करते हुए संदिग्ध गतिविधि देखी। पुलिस ने एक कमरे में दो व्यक्तियों को सद्दा खेलते हुए पकड़ा। पकड़े गए आरोपियों से सद्दा पर्ची, पैग, गत्ता, और कुल 5860 रुपये की नगदी बरामद हुई। आरोपियों की पहचान गुलफाम (37) और वसीम (30) के रूप में हुई, जो इन्द्रानगर क्षेत्र के निवासी हैं।



दूसरी घटना में, एसआई निधि शर्मा की अगुवाई में पुलिस ने इन्द्रानगर के निहाद स्कूल के पास गश्त के दौरान संदिग्ध व्यक्तियों को पकड़ा। पकड़े गए आरोपियों रिजवान (25) और पप्पू (46) से कुल 5670 रुपये की नगदी, सद्दा पर्ची, पैग और गत्ता बरामद हुआ। दोनों आरोपियों से सद्दा खेलने का लाइसेंस मांगने पर वे इसे नहीं दिखा सके। तीसरी घटना में, अपर उप निरीक्षक हेमन्त प्रसाद और उनके

दल ने इन्द्रानगर क्षेत्र के मदरसे के पास एक संदिग्ध व्यक्ति रियाज खान (52) को गिरफ्तार किया। इस व्यक्ति से सद्दा पर्ची, पैग, गत्ता और कुल 5520 रुपये की नगदी बरामद हुई। चौथी घटना में, 30FNO शंकर नयाल और उनकी टीम ने बाबू वाली गली में सद्दा खेलते हुए दो आरोपियों, मीठो फरमान (25) और राकेश कुमार (32), को गिरफ्तार किया। इनसे कुल 1950 रुपये की नगदी, सद्दा पर्ची, पैग और गत्ता बरामद हुआ। पुलिस ने सभी आरोपियों को हिरासत में लेकर उनके खिलाफ आवश्यक कानूनी कार्रवाई की। साथ ही, गिरफ्तारी की सूचना उनके परिजनों को दी जाएगी। इन सभी घटनाओं में गिरफ्तारी और बरामदगी की वीडियोग्राफी की गई है और मानवीय अधिकारों का पूरी तरह से पालन किया गया है।

## डॉ. हिमांशु को नेताजी स्मृति पुरस्कार 2025 प्रदान कर अलंकृत किया

नैनीताल। युवाओं के प्रेरणास्रोत स्वामी विवेकानंद जी की जयंती को राष्ट्रीय युवा दिवस के रूप में पूरे देश में मनाए जा रहे विभिन्न कार्यक्रमों के साथ एक ऑनलाइन कार्यक्रम में नैनीताल के शिक्षक एवं नेताजी सुभाष चंद्र बोस आवासीय बालक छात्रावास के अधीक्षक डॉ. हिमांशु पांडे को नेताजी स्मृति पुरस्कार 2025 प्रदान कर अलंकृत किया गया।

## मकर संक्रांति पर जैनीताल

### हमारे संवाददाता

जिला मुख्यालय नैनीताल की प्रतिष्ठित प्राचीनतम धार्मिक संस्था श्री राम सेवक सभा द्वारा मकर संक्रांति 14 जनवरी 2025 (मंगलवार) को अपराह्न 1.30 बजे से खिचड़ी प्रसाद का विशेष आयोजन किया जा रहा है। सभा के अध्यक्ष मनोज साह तथा महासचिव जगदीश चंद्र बवाड़ी ने श्री

### रुद्रपुर

हमारे संवाददाता थाना ट्रांजिट कैंप क्षेत्र में दम्बों ने एक महिला के साथ अभद्रता की और विरोध करने पर उसके साथ मारपीट की। पुलिस ने महिला को तहरीर पर दम्बों के खिलाफ मुकदमा दर्ज कर जांच शुरू कर दी। फिलहाल मारपीट के आरोपी पुलिस को पकड़ से दूर हैं। ट्रांजिट कैंप विवेक नगर निवासी सीमा गुप्ता पत्नी सोनू गुप्ता ने पुलिस को तहरीर सौंपी। महिला ने तहरीर में बताया कि वह 11 जनवरी 2025 को समय लगभग दोपहर 4 बजे सब्जी खरीदने के लिये घर के नजदीक सड़क पर तेलों वालों के पास गयी थी। वह सब्जी खरीद रही थी। आरोप है कि इसी बीच गोवंद चन्द्रा पुत्र चेतन चन्द्रा निवासी विवेक नगर, ट्रांजिट कैंप मां-बहन की गंदी गंदी गलियां देते हुए यहाँ से हटने को कहा। जब सब्जी खरीद कर हटने को कहा तो कहा कि गोवंद चन्द्रा, राजेश उर्फ राजू चन्द्रा पुत्र चेतन राम

### मुकदमा

पुलिस ने मारपीट करने वालों के खिलाफ दर्ज किया मुकदमा चन्द्रा, स्वयं चेतन चन्द्र तथा इनका बहनोई मां-बहन गंदी गंदी गलियां देते लगे। विरोध करने पर गोवंद चन्द्र ने जान से मारने की नियत से भट्ठी में जल रही लकड़ी की छेपट उठाकर हमला कर दिया। बेटी बीच बचाने के लिये आयी तो उसके सर पर राजू चन्द्र ने पकौड़ी छानने वाले कट्टूल से जानलेवा हमला किया। मारपीट भी की। मारपीट में चोटें आईं। बताया कि सूचना पर बेटा नितिन गुप्ता ने मौके पर पहुंच बीच बचाने किया। उससे भी मारपीट की। शोर शरबा मचाने पर लोगों की भीड़ को एकत्र होते देख वह लोग जान से मारने की धमकी दी। इस्पेक्टर मोहन चंद्र पांडे ने बताया कि पुलिस ने महिला को तहरीर पर हमलाकारों के खिलाफ रिपोर्ट दर्ज कर ली। जांच की जा रही है।

## होगा खिचड़ी प्रसाद का आयोजन

राम सेवक सभा परिवार की तरफ से सभी को मकर संक्रांति की बधाई देते हुए उन्हें प्रसाद हेतु आमंत्रित किया है। सभा के महासचिव जगदीश चंद्र बवाड़ी ने बताया कि बसंत पंचमी 2 फ रवरी (रविवार) के अवसर को सभा द्वारा सामूहिक यज्ञोपवीत तथा जनेऊ का कार्यक्रम सभा भवन में आयोजित किया जाना है जिसमें जो बटुक अपना जनेऊ संस्कार करना चाहते हैं उनको सभा भवन में

पंजीकरण करना अनिवार्य है तथा बसंत पंचमी को उक्त कार्यक्रम हेतु भी सभा में सभी को आमंत्रित किया है। बता दें कि वर्ष 1918 में स्थापित श्री रामसेवक सभा संस्कृति को संरक्षित रखने तथा वर्ष भर कार्यक्रम धार्मिक एवं सामाजिक कार्यक्रम सहयोग से आयोजित करती आ रही है तथा देवभूमि उत्तराखंड की संस्कृति का प्रसार भी करती है।

## ग्रामीण क्षेत्रों में कांग्रेस प्रत्याशी ललित जोशी ने बनाई मजबूत पकड़

### हल्हानी

हमारे संवाददाता कांग्रेस के मेयर प्रत्याशी ललित जोशी ने अपने जनसंपर्क अभियान की शुरुआत बढ़ी मंडी, बरेली रोड से की। इसके बाद वे शीशमहल हरिपुर कर्नल (वार्ड नंबर 3), चर्च कंपाउंड, वार्ड नंबर 38 में मनोज खुल्के के आवास, बिठौरिया, वार्ड नंबर 41 मां गिरिजा विहार (कमलुवर्गजा), वार्ड नंबर 27, और वार्ड नंबर 50 में गली नंबर 3, मुखानी तक पहुंचे। यहाँ उन्होंने सुंदरकांड के आयोजन के साथ वार्ड नंबर 52 के के पुरम में नुकड़ सभा को संबोधित किया। सभा को संबोधित करते हुए ललित जोशी ने कहा कि कांग्रेस जनता के विकास के लिए एक स्पष्ट विजन लेकर चुनाव मैदान में उतरी है। उन्होंने बीजेपी पर आरोप लगाया कि वह धर्म की राजनीति कर रही है और समाज को बांटने का काम कर रही है। उन्होंने कहा,

लोग अब धर्म की राजनीति से उब चुके हैं और विकास को प्राथमिकता दे रहे हैं। कांग्रेस प्रत्याशी ललित जोशी ने कहा कि शहर के बुद्धिजीवियों व वरिष्ठ नागरिकों की एक सलाहकार समिति बनाई जाएगी, जिनसे सुझाव लिए जाएंगे। जिनके सुझाव पर शहर को स्वच्छ, सुंदर और व्यवस्थित बनाया जाएगा।



शीशमहल में जनसंपर्क अभियान के दौरान जोशी ने क्षेत्रवासियों से मिलकर उनकी समस्याओं और सुझावों को समझने का प्रयास किया। चर्च कंपाउंड में आयोजित सभा में उन्होंने नगर निगम से जुड़े मुद्दों पर जनता से संवाद किया। जोशी ने कहा कि भविष्य में बुजुर्गों और प्रबुद्धजनों की एक सलाहकार समिति

बनाई जाएगी, जो नगर निगम के कार्यों को पारदर्शिता और कुशलता के साथ संचालित करने में अपना सुझाव देंगे। ललित जोशी ने कहा कि जनता के सुझाव और सहयोग से हल्हानी का विकास सुनिश्चित होगा। हमारी प्राथमिकता पारदर्शिता, जन्मसेवा और समग्र विकास है। आपके समर्थन से हम इसे साकार करेंगे। जनसंपर्क अभियान के साथ सौधे साथ नुकड़ सभाओं और बैठकों के जरिए कांग्रेस प्रत्याशी जनता के साथ सौधे जुड़कर चुनावी माहौल को मजबूत कर रहे हैं। जनसंपर्क अभियान के दौरान आलू, फल, सब्जी आदृती एसोसिएशन के अध्यक्ष कैलाश जोशी, पूर्व अध्यक्ष जीवन सिंह काकरी, सुरेश चंद्र भंडारी, मनोज, वीरू, हिमांशु मेर, पंकज सोनकर, सज्जाद अली, आरिफ राजा, गुड्डू, विकास, संजय जोशी के अलावा हेमंत बगवाड़ आदि लोग मौजूद रहे।